

रंगु रचायो (४३)

आयो जन्म जो द्रींहु सुहायो अतीमन भायो
मिली सभु साईं अमां गुण गायो॥
आहे जिति किथि आनंद छायो हर्ष खे वधायो
मिली सभु साईं अमां गुण गायो॥

कपिश अदिती अ करे तपस्या वामनु पुटिड़ो पातो
इयें अमां सुख देवी अ खे भी भगुवंत आहे सुजातो
अमां थियण जे जोगु बणियो संजोगु
लही अजु लालु लाट तां आयो—मिली॥

भरत लाल जे राज गदी अ जी भूमी मीरपुर आहे
उते प्रघटु थियो संतु सोभारो सिंधु जो शानु वधाए
धनु बाबा रोचलु संतु ऐं स्वामी आत्माराम अनन्त
जिनि रघुवर खे राजायो—मिली॥

चंद्र वदन जो दरसु करे सभु ठरी पिया नर नारी
अमां सुख देवी तुंहिजो बचिड़ो सचु पचु आ अवतारी
धनु तुंहिजी गोद सभागी आ रस रंग पागी
प्रभू अ खे बुबिड़ो धारायो—मिली॥

नभ धरणी अ में नर नारियूं सभु जै जै साईं गाइनि
उहो अलख अजु दिठो अखियुनि सां
जंहि खे सुर मुनि ध्याइनि

वाह वाह रसीलो आ रूपु सुन्दरता सरूपु

आहे नेह जो मींहु वसायो—मिली॥

बालक रूप में प्रभू पसी अजु मिलियो अखियुनि आराम
मानो अमड़ि यशोदा घर में आयो सुन्दर श्याम
करे मधुर किलकारी आ दिलिड़ी ठारी
श्री राम जो रंगु रचायो—मिली॥

धनु धनु सिंधुड़ी धनु धनु मीरपुर धनु धनु अमड़ि राणी
संतु बणी सो आयो जग में जंहि गाए वेद जी वाणी
जागियो आ दासनि भागु मिलियो अनुरागु
थियड़ो जनमु सजायो—मिली॥

सुरग पुरी अ में अमर था गाइनि शेषु पाताल में गाए
उहो सलोनी साहिबु साईं सिंधियुनि कथा बुधाए
शंकरु कथा ते अचे गणेशु नाम ते नचे
वीणा खे नारद बजायो—मिली॥

श्री राधे राधे नाम जी रटिड़ी सिंधियुनि सिक सां लाती
करुण कथा बुधी साईं मिठल जी प्रेम मगनु थी छाती
सतिसंग जो सम्राट चमके थो ललाट
जंहि खे रघुवर रोजु साराहियो—मिली॥

श्री मैगसि चंद्र मनोहर मालिक श्री खण्डि चंद्र सोभारो
जंहि सिंधुड़ी अ जे कोने कोने वजायो नाम नगारो
सो आ साई साहिबु सेठ संतनि सां देठि
जंहि प्रेम पैगामु बुधायो—मिली॥